

Şu gün türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow iş sapary bilen Eýran Yslam Respublikasyna geldi. Bu barada “Türkmenistan” gazetiniň habary berýär.

Türkmen halkynyň Milli Lideri sapary mynasybetli Tähranyň «Mehrabad» Halkara howa menziline Türkmenistanyň hem-de Eýranyň Döwlet baýdaklary galdyryldy, Hormat garawuly nyzama düzüldi. Bu ýerde belent mertebeli türkmen myhmanyny Eýran Yslam Respublikasynyň resmi wekilleri hem-de ýurdumyzyň wekiliýetiniň agzalary garşyladylar. Soňra howa menziline ýokary derejeli myhmanlar zalynda Milli Liderimiz bilen Eýranyň resmi wekiliniň gysga wagtyk söhbetdeşligi boldy.